

प्रतिनियुक्तीने बदली झालेल्या अधिकाऱ्यांना
प्रतिनियुक्ती भत्ता देण्याबाबत

महाराष्ट्र शासन

क्रमांक:जिग्रप्र-२०१०/प्र.क्र.४/ योजना-५

ग्राम विकास व जलसंधारण विभाग,

मंत्रालय, मुंबई - ४०० ०३२

दिनांक :- ५ ऑक्टोबर, २०१०

परिपत्रक:-

केंद्र शासनाच्या मार्गदर्शक सुचनांनुसार जिल्हा ग्रामीण विकास यंत्रणेमधील पदे शासनाच्या विविध विभागाकडून प्रतिनियुक्तीने किंवा करार पध्दतीने भरण्यात येतात. वर्ग-३ व वर्ग-४ ची पदे उपरोक्त संदर्भ क्रमांक-२ नुसार जिल्हा परिषदेमधील कर्मचार्यांमधून प्रतिनियुक्ती भत्त्याशिवाय प्रतिनियुक्तीने भरण्यात येतात.

२. जिल्हा ग्रामीण विकास यंत्रणेमधील वर्ग-१ व वर्ग-२ ची पदे शासनाच्या विविध विभागामधून प्रतिनियुक्तीने भरण्यात येतात. या अधिकाऱ्यांना प्रतिनियुक्ती भत्ता मिळत नसल्याच्या तक्रारी शासनाकडे आलेल्या आहेत, तसेच जिल्हा ग्रामीण विकास यंत्रणेमधील कर्मचारी/अधिकारी यांचे निवृत्तीवेतन अंशदान व रजावेतन अंशदान संबंधितांकडे वेळेत भरले जात नसल्याच्या तक्रारी शासनाकडे आलेल्या आहेत.

३. सबब, महाराष्ट्र नागरी सेवा (पदग्रहण अवधी स्वीयेत्तर सेवा आणि निलंबन, बडतर्फी व सेवेतून काढून टाकणे त्यांच्या काळातील प्रदाने) नियम १९८१ मधील नियम ४०, ४५ तसेच वित्त विभागाच्या दिनांक ८.७.१९९० च्या शासन निर्णयाप्रमाणे प्रतिनियुक्ती भत्ता देय असणाऱ्या संबंधित अधिकाऱ्यांना प्रतिनियुक्ती भत्ता देण्यात यावा तसेच वित्त विभागाच्या दिनांक २५-१-२०१० च्या शासन निर्णयानुसार निवृत्तीवेतन अंशदान व रजावेतन अंशदान महालेखापाल कार्यालयाकडे वेळेत भरण्याची खबरदारी घेण्यात यावी.

महाराष्ट्राचे राज्यपाल यांच्या आदेशानुसार व नावाने,

१३४०१
(सुनिता जाधव)

कार्यासन अधिकारी महाराष्ट्र शासन

प्रति,

१) उप आयुक्त (विकास)(सर्व)

२) मुख्य कार्यकारी अधिकारी,

जिल्हा परिषद तथा अधिकाऱ्या,